

تصحیح احادیث کا معیار

تہید | اس زمانہ میں کہ ہر طرف سے حدیث رسول اللہ صلی اللہ علیہ وسلم کو ناقابل اعتبار قرار دینے کی ہم منکرین حدیث کی جانب سے پورے زور و شور کے ساتھ جاری ہے۔ ہم معیار تصحیح حدیث کو بیان کرنے سے قبل تہید کے طور پر ایک سوال کا جواب دینا اور ایک غلط فہمی کا ازالہ کرنا ضروری سمجھتے ہیں۔

سوال یہ ہے کہ پہلی اور دوسری صدی ہجری میں ہم کہ حدیث کی موجودہ تقسیم — صحیح، حسن، ضعیف وغیرہ — کا پتہ نہیں چلتا۔ پھر یہ تقسیم کہاں سے اور کیونکر آئی۔؟ آخر تیسری صدی کے محدثین کے سامنے حدیث کے بارے میں صحیح، ضعیف اور حسن وغیرہ کا سوال کیونکر پیدا ہوا۔ اور جب کہ سب ہی حدیثیں رسول اللہ صلی اللہ علیہ وسلم کی حدیثیں ہیں تو پھر ان میں صحت و عدم اور قوت و ضعف کا فرق مراتب کس راہ سے آیا۔؟ یہی سوال ہے جسکی وجہ سے بعض ناواقف لوگوں کو تو یہ بھی کہتے سنا گیا ہے کہ ضعیف حدیث ہے ہی نہیں۔ بلکہ حدیث تو صرف صحیح یا حسن ہے۔ علاوہ ازیں یہ بھی کہا جاتا ہے کہ قدامت محدثین کے ہاں تو صحیح اور ضعیف صرف دو قسمیں ہی ملتی ہیں۔ یہ تیسری قسم — حسن — متاخرین نے کہاں سے اختراع کر لی؟

احادیث کی تقسیم کا مفہوم | اس سوال کا اجمالی سا جواب تو یہ ہے کہ احادیث کی یہ تقسیم راویان حدیث کے ضبط و اتقان کے مختلف درجات کے اعتبار سے ہے نہ کہ نفس حدیث کے اعتبار سے اس لئے کہ نفس حدیث کے اعتبار سے تو حدیث کی صرف ایک ہی قسم صحیح ہے ظاہر ہے کہ ہر زمانہ میں لوگوں کے درمیان توت حافظہ و یادداشت کے اعتبار سے

فرق ہوا ہے۔ کسی کا حافظہ اتنا قوی ہوتا ہے کہ بلا ارادہ کان میں پڑی ہوئی بات پتھر کی لکیر کی طرح محفوظ رہتی ہے، اور بعض کا حافظہ اتنا کمزور ہوتا ہے کہ بغور سنی ہوئی اور بالغتہ یاد کی ہوئی بات بھی ذرا سی دیر میں بھول جاتے ہیں، یہی قوت حافظہ کا فرق مراتب حدیث کی تقسیم کا سبب ہے نہ کہ نفس حدیث۔

تفصیل اس اجمال کی یہ ہے کہ یہ بالکل درست ہے کہ حضور صلی اللہ علیہ وسلم کا ہر قول فعل اور ہر تقریر حدیث ہے۔ اور فی نفسہ اس میں کسی قسم کی تقسیم نہیں ہے، اس لئے کہ خدا کا پیغمبر (صلی اللہ علیہ وسلم) معصوم ہوتا ہے۔ اس کا ہر قول و فعل خدا کی نگرانی میں ہوتا ہے اور اللہ تعالیٰ کی ہی حفاظت میں پروردان پڑھتا اور طے پاتا ہے۔ یہی وجہ ہے کہ جس صحابی نے جو بات خود نبی کریم صلی اللہ علیہ وسلم سے سنی اور جو کام خود نبی کریم صلی اللہ علیہ وسلم کو کرتے دیکھا یا جس تقریر رسول صلی اللہ علیہ وسلم کا خود شاہدہ کیا وہ اس صحابی کے حق میں قطعیت کا حکم رکھتا ہے، لیکن بات یہیں پر ختم نہیں ہو جاتی بلکہ یہ بھی ایک مسلمہ حقیقت ہے کہ جب طرح حضور صلی اللہ علیہ وسلم کی پیروی جو سعادت ابدی کا سرمایہ اور حیات دائمی کی ضمانت ہے۔ آپ کی احادیث کی معرفت کے بغیر حاصل نہیں ہو سکتی بالکل اسی طرح حدیث کے بغیر نہ تو قرآن کو سمجھنا ممکن ہے، اور نہ اس پر عمل کرنا۔ اس لئے قرآن کی حفاظت کی طرح حدیث کی حفاظت اور اسکو آنے والی نسلوں تک پہنچانا امت کا ایک اہم فریضہ ہے، جسکو تقریباً چودہ سو سال سے آج تک امت ادا کرتی چلی آرہی ہے۔ اور قیامت تک اس فرض کو ادا کر کے وعدہ خداوندی انانحن نزلنا الذکر وانا لہ لحافظون۔ کو عملی جامہ پہناتی رہے گی۔ اسی فریضہ کی طرف توجہ دلاتے ہوئے سرور کائنات صلی اللہ علیہ وسلم نے اپنے آخری خطبہ — حجة الوداع — میں ارشاد فرمایا کہ :

لیبلغ الشاهد الغائب - کہ موجودہ نسل میرا یہ پیغام آنے والی نسل تک

(بخاری ص ۱۶)

اب یہ کملی ہوئی بات ہے کہ پیغام رسالوں میں حفظ و ضبط اور تقویٰ و صلاح وغیرہ میں یکسانیت نہیں ہوتی۔ بلکہ زمین و آسمان کا فرق ہوتا ہے۔ جیسے کہ خود حضور صلی اللہ علیہ وسلم نے حدیث مذکور کے آخر میں فرمایا کہ :

فان الشاهد عسی ان یبلغ - لیکن ہے شاہد کسی ایسے غائب کو میرا یہ پیغام

یعنی جو کام آنحضرت صلی اللہ علیہ وسلم کے دربرو کیا گیا ہو اور آپ نے اس سے منع نہیں فرمایا۔ ۱۲

من هو اذ عنی لہ منہ - (بخاری ص ۱۰۱) پہنچائے جو اس سے زیادہ اسکو یاد رکھنے والا ہو۔
تو راویوں کے اس قدرتی تفاوت اور فرق کا اثر انکی مرویات پر لازماً پڑے گا۔ اور اس کے نتیجہ میں
حدیث کے بھی مراتب اور درجات ضرور قائم ہوں گے۔

سہروردنیان کا علاج حضورؐ نے بتلادیا ہے۔ | یہ بات بھی مد نظر رہے کہ صحابہ کرام اور تابعین
عظام کے دور میں سہروردنیان اور خطاب کا احتمال اور وجود تو پایا جاتا ہے اور اس کا تدارک بھی نبی کریم
صلی اللہ علیہ وسلم نے بتلایا ہے، جیسا کہ سند احمد کی ایک روایت ہے :-

عن عمرو بن العاص قال قلت
یا رسول اللہ انا لسمع منك
احادیث لا تحفظها اذ لا فکتبها؟
قال بلی فاکتبوها۔ (سند احمد)
حضرت عمرو بن العاص (رضی اللہ عنہ) فرماتے
ہیں کہ میں نے نبی کریم صلی اللہ علیہ وسلم کی خدمت
میں عرض کیا ہم آپ سے بہت سی حدیثیں
سنتے ہیں (چونکہ ہم ان کو لکھتے نہیں اس لئے)
ان کو یاد نہیں رکھ پاتے، تو کیا (انکو محفوظ کرنے کیلئے) ہم لکھ نہ لیا کریں۔؟ تو نبی کریم صلی اللہ
علیہ وسلم نے فرمایا کہ ہاں لکھ لیا کرو۔

اسی طرح بخاری ص ۲۲ میں حضرت ابو ہریرہ رضی اللہ تعالیٰ عنہ کی ایک حدیث ملتی ہے کہ :-
قلت یا رسول اللہ انی اسمع منك
حدیث کثیرا النساہ۔ قال البسط
روارک فیسطنتہ۔ الخ (بخاری ص ۲۲)
حضرت ابو ہریرہ رضی اللہ عنہ فرماتے ہیں کہ میں نے
حضور صلی اللہ علیہ وسلم کی خدمت میں اپنے سر
حفظ کی شکایت کی تو آپ نے (اس کا علاج
کرنے کے لئے) فرمایا اپنی چادر بچھاؤ۔ میں نے اسکو بچھا دی۔ آپ نے اس میں کوئی معنوی
چیز ڈال دی۔ اور فرمایا اپنے سینے سے چٹاؤ۔ بس پھر میں کبھی کوئی بات نہیں بھولا۔

حضرت ابو ہریرہ رضی اللہ عنہ سے ہی ایک دوسری روایت ترمذی میں بھی آتی ہے کہ :-
کان رجل من الانصار یجلس الی
رسول اللہ صلی اللہ علیہ وسلم فیسمع
من النبی صلی اللہ علیہ وسلم فیحجبه
ولا یحفظ۔۔۔۔۔ فشکا ذلک الی
رسول اللہ صلی اللہ علیہ وسلم فقال
یا رسول اللہ انی لاسمع منك للحدیث
حضرت ابو ہریرہ فرماتے ہیں کہ انصار میں سے
ایک آدمی نبی کریم صلی اللہ علیہ وسلم کی مجلس میں
بیٹھتا اور حدیثیں سنتا تھا۔ اور حدیثیں اسکو
اچھی جی بہت لگتی تھیں۔ لیکن وہ انکو یاد نہیں
رکھ پاتا تھا۔ تو اس نے اسکی شکایت نبی کریم
صلی اللہ علیہ وسلم سے کی کہ میں حدیثیں سنتا ہوں

فیجبنی ولا تحفظہ فقال رسول اللہ
 صلی اللہ علیہ وسلم استعن بيمينك
 وادما بیده لخط۔
 (ترمذی باب ماجاء فی الرخصة فی الکتابۃ)
 ص ۲۳

اور مجھے ابھی بھی لگتی ہیں لیکن یاد نہیں رکھ پاتا۔
 اس پر نبی کریم صلی اللہ علیہ وسلم نے فرمایا کہ اپنے
 دائیں ہاتھ سے امداد حاصل کرو اور اس سے
 مقصد آپ کا کتابت کی طرف اشارہ کرنا تھا
 کہ لکھ لیا کرو۔

ان احادیث سے یہ بات روز روشن کی طرح واضح ہو گئی کہ صحابہ و تابعین کے دور میں سہر و نسیان اور
 خطا کا احتمال نہ تھا۔ اور اس کا علاج بھی حضور صلی اللہ علیہ وسلم نے فرما دیا۔ اور اسی احتمال کی وجہ سے پیش
 بندی کے طور پر خود حضور صلی اللہ علیہ وسلم نے احادیث کو ہر ممکن طریقہ سے محفوظ رکھنے کی ترغیب دلائی
 چنانچہ جامع ترمذی میں ارشاد مروی ہے :

نصر اللہ امرًا سمع مناشیئاً قبلہ
 کما سمعہ ضرب بیلہ ادعی لہ من
 سامع۔ (رواہ البخاری ایضاً)
 خدا اس شخص کو تروتازہ اور خوش و خرم رکھے جس
 سے ہم نے جو سنا اسے بعینہ جیسا سنا تھا
 (دوسرے کو) پہنچا دیا۔ اس لئے کہ بہت سے
 وہ لوگ جنگو بات پہنچانی جاتی تھے۔ (ہم سے) سننے والے (راوی) کی نسبت اس (بات)
 کو زیادہ یاد رکھنے والے ہوتے ہیں۔ (استاد بھول جاتا ہے شاگرد نہیں بھولتا)

بس! یہی سہر و نسیان اور خطا کا احتمال تھا صحابہ کرام و تابعین کے زمانہ میں۔ اس کا بھی آپ نے
 علاج فرما دیا۔ پیش بندی کے طور پر احادیث کو ہر ممکن طریقہ سے محفوظ کرنے کی ترغیب دلائی۔
 صحابہؓ سب سے سب عادل ہیں | لیکن اس زمانہ میں کذب (عمداً جھوٹ)؟ تو اس کا
 صحابہ کرامؓ میں نام و نشان تک نہ تھا۔ اس لئے نبی کریم صلی اللہ علیہ وسلم نے اپنے اصحاب کے بارے
 میں بیانگ دہل شہادت دی کہ :

اصحابی کالنجورہ باہم اقتہ یتیم
 اھتد یتیم۔ (طبری بیہقی وغیرہما)
 میرے اصحاب راہ مسجد نبوی علی صاحبہا الصلوٰۃ
 والسلام کی ریورسٹی کے فارغ التحصیل طلبہ
 آسمان ہدایت کے ستارے ہیں۔ ان میں سے جس کا بھی دامن پکڑو گے منزل مقصود پر پہنچ جاؤ گے۔

اسی وجہ سے جمہور امت کا اتفاق ہے کہ ۔ "الصحابۃ کلہم عدول"۔ (صحابہ سب کے سب عادل ہیں)

(باقی آئندہ)

